

إِنَّمَا كَانَ قَوْلُ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ
بَيْنَهُمْ أَن يَقُولُوا سَمِعْنَا وَأَطَعْنَا وَأُولَئِكَ هُمُ الْمُفْلِحُونَ ۝ وَمَنْ
يُطِيعُ اللَّهَ وَرَسُولَهُ وَيَخْشَى اللَّهَ وَيَتَسْقِي فَأُولَئِكَ هُمُ الْفَابِرُونَ ۝
وَأَقْسَمُوا بِاللَّهِ جَهْدَ أَيْمَانِهِمْ لَيْنُ أَمْرَتَهُمْ لِيَخْرُجُنَّ ۖ قُلْ لَا
تُقْسِمُوا هَذَا عَيْنَةٌ مَعْرُوفَةٌ ۖ إِنَّ اللَّهَ خَيْرٌ لِمَا تَعْمَلُونَ ۝
قُلْ أَطِيعُوا اللَّهَ وَأَطِيعُوا الرَّسُولَ ۚ فَإِن تَوَلَّوْا فَإِنَّمَا عَلَيْهِ
مَا حِيلَ ۖ وَعَلَيْكُمْ مَا حِيلَ لَكُمْ ۖ وَإِن تُطِيعُوهُ تَهْتَدُوا ۖ وَمَا
عَلَى الرَّسُولِ إِلَّا بُلْغَ الْمُبِينُ ۝ وَعَدَ اللَّهُ الَّذِينَ آمَنُوا مِنْكُمْ

ایمان لانے والوں کا کام تو یہ ہے کہ جب وہ اللہ اور رسول کی طرف بلائے جائیں تاکہ رسول ان کے مقدمے کا فیصلہ کرے تو وہ کہیں کہ ہم نے سنا اور اطاعت کی۔ ایسے ہی لوگ فلاج پانے والے ہیں، اور کامیاب وہی ہیں جو اللہ اور رسول کی فرمان برداری کریں اور اللہ سے ڈریں اور اس کی نافرمانی سے بچیں۔

یہ (منافق) اللہ کے نام سے کڑی کڑی قسمیں کھا کر کہتے ہیں کہ ”آپ حکم دیں تو ہم گھروں سے نکل کھڑے ہوں۔“ ان سے کہو ”قسمیں نہ کھاؤ، تمہاری اطاعت کا حال معلوم ہے،“ [۸۱] تمہارے کرتو توں سے اللہ بے خبر نہیں ہے۔“ کہو ”اللہ کے مطیع بنو اور رسول کے تابع فرمان بن کر رہو۔ لیکن اگر تم منہ پھیرتے ہو تو خوب سمجھ لو کہ رسول پر جس فرض کا بارکھا گیا ہے اس کا ذمہ داروہ ہے اور تم پر جس فرض کا بارڈالا گیا ہے اس کے ذمہ دارتم۔ اس کی اطاعت کرو گے تو خود ہی ہدایت پاؤ گے ورنہ رسول کی ذمہ داری اس سے زیادہ کچھ نہیں ہے کہ صاف صاف حکم پہنچا دے۔“

اللہ نے وعدہ فرمایا ہے تم میں سے ان لوگوں کے ساتھ جو ایمان لائیں

[۸۱] دوسرا مطلب یہ بھی ہو سکتا ہے کہ اہل ایمان سے جو اطاعت مطلوب ہے وہ معروف اور معلوم قسم کی اطاعت ہے جو ہر شہر سے بالآخر ہو، نہ کہ وہ اطاعت جس کا یقین دلانے کے لیے قسمیں کھانے کی ضرورت پڑے اور پھر بھی یقین نہ آسکے۔ جو لوگ حقیقت میں مطیع فرمان ہوتے ہیں ان کا رویہ کسی سے چھپا ہوانہیں ہوتا۔ ہر شخص ان کے طرز عمل کو دیکھ کر محسوس کریتا ہے کہ یہ اطاعت گزار لوگ ہیں۔ ان کے بارے میں کسی شک و شبہ کی گنجائش ہی نہیں ہوتی کہ اسے رفع کرنے کے لیے قسمیں کھانے کی ضرورت پیش آئے۔

[۸۲] یعنی یہ فریب کاریاں مخلوق کے مقابلے میں تو شاید چل بھی جائیں مگر خدا کے مقابلے میں کیسے چل سکتی ہیں جو کھلے اور چھپے سب حالات، بلکہ دلوں کے مخفی ارادے اور خیالات تک سے واقف ہے۔

**وَعَمِلُوا الصَّلِحَاتِ لَيُسْتَخْلِفَنَّهُمْ فِي الْأَرْضِ كَمَا أُسْتَخْلَفَ
الَّذِينَ مِنْ قَبْلِهِمْ صَوَّلَيْكُنَّ لَهُمْ دِيْنُهُمُ الَّذِي أَرْتَضَى
لَهُمْ وَلَيَبْدِلَنَّهُمْ مِنْ بَعْدِ خَوْفِهِمْ أَمْنًا طَيْعَدُونَ لَا يُشَرِّكُونَ**

اور نیک عمل کریں کہ وہ ان کو اسی طرح زمین میں خلیفہ بنائے گا جس طرح ان سے پہلے گزرے ہوئے لوگوں کو بتاچکا ہے، ان کے لیے ان کے اُس دین کو مضبوط بنیادوں پر قائم کر دے گا جسے اللہ تعالیٰ نے ان کے حق میں پسند کیا ہے، اور ان کی (موجودہ) حالت خوف کو امن سے بدل دے گا، بس وہ میری بندگی کریں اور میرے ساتھ کسی کو شریک نہ کریں۔ [۸۳]

[۸۳] اس ارشاد سے مقصود منافقین کو منتبہ کرتا ہے کہ اللہ نے مسلمانوں کو خلافت عطا فرمائے کا جو وعدہ کیا ہے اُس کے مخاطب وہ مسلمان ہیں جو صادق الایمان ہوں، اخلاق اور اعمال کے اعتبار سے صالح ہوں، اللہ کے پسندیدہ دین کا اتباع کرنے والے ہوں، اور ہر طرح کے شرک سے پاک ہو کر خالص اللہ کی بندگی و غلامی کے پابند ہوں۔ ان صفات سے عاری اور محض زبان سے ایمان کے مدعی لوگ نہ اس وعدے کے اہل ہیں اور نہ یہاں سے کہا ہی گیا ہے۔ لہذا وہ اس میں حصہ دار ہونے کی توقع نہ رکھیں۔

بعض لوگ خلافت کو محض حکومت و فرمان روائی اور غلبہ تمکن کے معنی میں لے لیتے ہیں، پھر اس آیت سے یہ نتیجہ نکالتے ہیں کہ جس کو بھی دنیا میں حکومت حاصل ہے {اسے خلافت حاصل ہے اور} وہ مومن اور صالح اور اللہ کے پسندیدہ دین کا پیرو اور بندگی حق پر عامل اور شرک سے محنت ہے، اور اس پر مزید تمیہ ڈھانتے ہیں کہ اپنے اس غلط نتیجے کو تھیک بخانے کے لیے ایمان، صلاح، دین، حق، عبادت الہی اور شرک، ہر چیز کا مفہوم بدل کر وہ کچھ بنا دلتے ہیں جو ان کے اس نظریے کے مطابق ہو۔ یہ قرآن کی بدترین معنوی تحریف ہے جو یہود و نصاریٰ کی تحریفات سے بھی بازی لے گئی ہے۔

قرآن دراصل خلافت اور استخلاف کو تین مختلف معنوں میں استعمال کرتا ہے اور ہر جگہ سیاق و سبق سے یہ پتہ چل جاتا ہے کہ کہاں کس معنی میں یہ لفظ بولا گیا ہے:

اس کے ایک معنی ہیں ”خدا کے دیے ہوئے اختیارات کا حامل ہوتا۔“ اس معنی میں پوری اولاد آدم زمین میں خلیفہ ہے۔ دوسرے معنی ہیں ”خدا کے اقدار اعلیٰ توسلیم کرتے ہوئے اُس کے امر شرعی (نہ کو محض امر تکوئی) کے تحت اختیارات خلافت کو استعمال کرنا۔“ اس معنی میں صرف مومن صالح ہی خلیفہ قرار پاتا ہے۔

تیسرا معنی ہیں ”ایک دور کی غالب قوم کے بعد دوسری قوم کا اس کی جگہ لینا۔“ پہلے دونوں معنی خلافت بمعنی ”نیابت“ سے مانوذ ہیں، اور یہ آخری معنی خلافت بمعنی ”جائشیت“ سے مانوذ۔ اور اس لفظ کے یہ دونوں معنی لغت عرب میں معلوم و معروف ہیں۔

اب جو شخص بھی یہاں اس سیاق و سبق میں آیت استخلاف کو پڑھے گا وہ ایک لمحہ کے لیے بھی اس امر میں شک نہیں کر سکتا کہ اس جگہ خلافت کا لفظ اُس حکومت کے معنی میں استعمال ہوا ہے جو اللہ کے امر شرعی کے مطابق (نہ کو محض قوانین فطرت کے مطابق) اس کے نیابت کا تھیک تھیک حق ادا کرنے والی ہو۔ اسی لیے کفار تو درکنار، اسلام کا دعویٰ کرنے والے منافق تک کو اس وعدے میں شریک کرنے سے انکار کیا جا رہا ہے۔ اسی لیے فرمایا جا رہا ہے کہ اس کے مستحق صرف ایمان اور عمل صالح کی صفات سے متصف لوگ ہیں۔ اسی لیے

إِنْ شَيْعَاتٍ وَمَنْ كَفَرَ بِعُدَّةِ ذَلِكَ فَأُولَئِكَ هُمُ الْفَسِقُونَ ۝ وَاقْبِلُوا

اور جو اس کے بعد کفر کرے [۸۲] تو ایسے ہی لوگ فاسق ہیں۔

قیام خلافت کا شرہ یہ بتایا جا رہا ہے کہ اللہ کا پسند کردہ دین، یعنی اسلام، مضبوط بنیادوں پر قائم ہو جائے گا۔ اور اسی لیے اس انعام کو عطا کرنے کی شرط یہ بتائی جا رہی ہے کہ خاص اللہ کی بندگی پر قائم رہو جس میں شرک کی ذرہ برابر آمیزش نہ ہونے پائے۔ (مزید تشریح کے لیے ملاحظہ ہو، الانبیاء، حاشیہ ۹۹)

اس جگہ ایک اور بات بھی قابل ذکر ہے۔ یہ وعدہ بعد کے مسلمانوں کو توبہ بواسطہ پہنچتا ہے۔ بلا اسطہ اس کے مخاطب وہ لوگ تھے جو نبی ﷺ کے عہد میں موجود تھے۔ وعدہ جب کیا گیا تھا اس وقت واقعی مسلمانوں پر حالت خوف طاری تھی اور دین اسلام نے ابھی جہاز کی زمین میں بھی مضبوط جڑنہیں پکڑی تھی۔ اس کے چند سال بعد یہ حالت خوف نہ صرف امن سے بدل گئی بلکہ اسلام عرب سے نکل کر ایشیا اور افریقہ کے بڑے حصہ پر چھا گیا اور اس کی جڑیں اپنی پیدائش کی زمین ہی میں نہیں، کہہ زمین میں جنم گئیں۔ یہ اس بات کا تاریخی ثبوت ہے کہ اللہ تعالیٰ نے اپنا یہ وعدہ ابو بکر صدیق، عمر فاروق اور عثمان غنی رضی اللہ عنہم کے زمانے میں پورا کر دیا۔ اس کے بعد کوئی انصاف پسند آدمی مشکل ہی سے اس امر میں شک کر سکتا ہے کہ ان تینوں حضرات کی خلافت پر خود قرآن کی مہر تصدیق لگی ہوئی ہے اور ان کے مومن صالح ہونے کی شہادت اللہ تعالیٰ خود دے رہا ہے۔ اس میں اگر کسی کو شک ہو تو فتح البلاغہ میں سیدنا علی کرم اللہ و جہہ کی وہ تقریر پڑھ لے جو انہوں نے حضرت عمرؓ کو ایرانیوں کے مقابلے پر خود جانے کے ارادے سے باز رکھنے کے لیے کی تھی۔ اس میں وہ فرماتے ہیں:

”اس کام کا فروع یا ضعف کثرت و قلت پر موقوف نہیں ہے۔ یہ تو اللہ کا دین ہے جس کو اس نے فروع دیا اور اللہ کا شکر ہے جس کی اس نے تائید و نصرت فرمائی، یہاں تک کہ یہ ترقی کر کے اس منزل تک پہنچ گیا۔ ہم سے تو اللہ خود فرماجکا ہے وَعْدُ اللَّهِ الَّذِينَ آمَنُوا مِنْكُمْ وَعَمِلُوا الصَّلِحَاتِ لِيُسْتَحْلِفُنَّهُمْ فِي الْأَرْضِ اللہ اس وعدے کو پورا کر کے رہے گا اور اپنے شکر کی ضرور مدد کرے گا۔ اسلام میں قیم کا مقام وہی ہے جو موتیوں کے بار میں رشتہ کا مقام ہے۔ رشتہ ٹوٹتے ہی موتی بکھر جاتے ہیں اور ظلم درہم ہو جاتا ہے۔ اور پر اگنڈہ ہو جانے کے بعد پھر جمع ہونا مشکل ہو جاتا ہے۔ اس میں شک نہیں کہ عرب تعداد میں قلیل ہیں۔ مگر اسلام نے ان کو کثیر اور اجتماع نے ان کو قوی بنا دیا ہے۔ آپ یہاں قطب بن کر جسے بیٹھے رہیں اور عرب کی چکلی کو اپنے گرد گھماتے رہیں اور نہیں سے بیٹھے بیٹھے جگ کی آگ بھڑکاتے رہیں۔ ورنہ آپ اگر ایک دفعہ یہاں سے ہٹ گئے تو ہر طرف سے عرب کا نظام ٹوٹا شروع ہو جائے گا اور نوبت یہ آجائے گی کہ آپ کو سامنے کے دشمنوں کی بہت بیچھے کے خطرات کی زیادہ فکر لاحق ہوگی۔ اور ادھر ایرانی آپ ہی کے اوپر نظر جمادیں گے کہ یہ عرب کی جڑ ہے، اسے کاٹ دلو تبیر اپا رہے، اس لیے وہ سارا زور آپ کو ختم کر دینے پر لگادیں گے۔ رہی وہ بات جو آپ نے فرمائی ہے کہ اس وقت اہل عجم بڑی کثیر تعداد میں امنڈ آئے ہیں، تو اس کا جواب یہ ہے کہ اس سے پہلے بھی ہم جوان سے لڑتے رہے ہیں تو کچھ کثرت تعداد کے مل پر نہیں لڑتے رہے ہیں، بلکہ اللہ کی تائید و نصرت ہی نے آج تک ہمیں کامیاب کرایا ہے۔“

دیکھنے والا خود ہی دیکھ سکتا ہے کہ اس تقریر میں جناب امیر کس کو آیت اسخاف کا مصدق تحریر رہے ہیں۔

[۸۲] کفر سے مراد یہاں کفر ان نعمت بھی ہو سکتا ہے اور ان کا حق بھی۔ پہلے معنی کے لحاظ سے اس کے مصدق وہ لوگ ہوں گے جو نعمت خلافت پانے کے بعد طریق حق سے ہٹ جائیں۔ اور دوسرے معنی کے لحاظ سے اس کے مصدق منافقین ہوں گے جو اللہ کا یہ وعدہ سن لینے کے بعد بھی اپنی منافقانہ روشنہ چھوڑویں۔

الصَّلُوةَ وَاتْوَا الزَّكُوَةَ وَأطْبِعُوا الرَّسُولَ لَعَلَّكُمْ تُرَحَّمُونَ^{۵۶}
 لَا تَحْسِبَنَّ الَّذِينَ كَفَرُوا مُعْجِزِينَ فِي الْأَرْضِ وَمَا أُنْهُمْ بِالظَّارِفِ^{۵۷}
 وَلَيَسَ الْمَصِيرُ عَلَيْهَا الَّذِينَ آمَنُوا لِيَسْتَأْذِنُكُمُ الَّذِينَ^{۵۸}
 مَلَكُتُ أَيْمَانَكُمْ وَالَّذِينَ لَمْ يَبْلُغُوا الْحُلُمَ مِنْكُمْ ثَلَاثَ مَرَّاتٍ^{۵۹}
 مِنْ قَبْلِ صَلْوَةِ الْفَجْرِ وَحِينَ تَضَعُونَ شَيَّابَكُمْ مِنَ الظَّهِيرَةِ^{۶۰}
 وَمِنْ بَعْدِ صَلْوَةِ الْعِشَاءِ قَثَلَتْ عَوْرَتِكُمْ طَلَيْسَ عَلَيْكُمْ

نماز قائم کرو، زکوٰۃ دو، اور رسول کی اطاعت کرو، امید ہے کہ تم پر حرم کیا جائے گا۔ جو لوگ کفر کر رہے ہیں ان کے متعلق اس غلط نہیں میں نہ رہو کہ وہ زمین میں اللہ کو عاجز کر دیں گے۔ ان کا مٹھکانا دوزخ ہے اور وہ بڑا ہی براٹھکانا ہے یعنی اے لوگو^[۸۵] جو ایمان لائے ہو، لازم ہے کہ تمہارے لوٹڈی غلام^[۸۶] اور تمہارے وہ بچے جو ابھی عقل کی حد کو نہیں پہنچے ہیں،^[۸۷] تین اوقات میں اجازت لے کر تمہارے پاس آیا کریں: صبح کی نماز سے پہلے، اور دو پہر کو جبکہ تم کپڑے اُتار کر رکھ دیتے ہو، اور عشاء کی نماز کے بعد۔ یہ تین وقت تمہارے لیے پردے کے وقت ہیں۔ ان کے بعد

[۸۵] یہاں سے پھر اکام معاشرت کا سلسلہ شروع ہوتا ہے۔ بعد نہیں کہ سورہ نور کا یہ حصہ اور پرکی تقریر کے کچھ مدت بعد نازل ہوا ہو۔

[۸۶] جمہور مفسرین و فقہاء کے نزدیک اس سے مراد لوٹڈیاں اور غلام دنوں ہیں، کیونکہ لفظ عام استعمال کیا گیا ہے۔ مگر ابن عمر^[۸۷] اور جاہد اس آیت میں مملوکوں سے مراد صرف غلام لیتے ہیں اور لوٹڈیوں کو اس سے مستثنی کرتے ہیں۔ حالانکہ آگے جو حکم بیان کیا گیا ہے اُس کو دیکھتے ہوئے اس تخصیص کی کوئی وجہ نظر نہیں آتی۔ تخلیہ کے اوقات میں جس طرح خود اپنے بچوں کا اچانک آجانا مناسب نہیں اسی طرح خادم کا بھی آجانا غیر مناسب ہے۔

[۸۷] دوسری ترجمہ یہ بھی ہو سکتا ہے کہ بالغوں کا ساخواب دیکھنے کی عمر کو نہیں پہنچے ہیں۔ اسی سے فقہاء نے لڑکوں کے معاملہ میں احتلام کو بلوغ کا آغاز مانا ہے اور اس پر سب کا اتفاق ہے۔ لیکن جو ترجیح ہم نے متن میں اختیار کیا ہے وہ اس بنا پر قبل ترجیح ہے کہ یہ حکم لڑکوں اور لڑکیوں، دنوں کے لیے ہے، اور احتلام کو علامت بلوغ قرار دینے کے بعد حکم صرف لڑکوں کے لیے خاص ہو جاتا ہے، کیونکہ لڑکی کے معاملہ میں ایام ماہواری کا آغاز علامت بلوغ ہے نہ کہ احتلام۔ لہذا ہمارے نزدیک احتلام کا منشایہ ہے کہ جب تک مگر کے بچے اس عمر کو نہ پہنچیں جس میں ان کے اندر صفتی شعور بیدار ہوا کرتا ہے، وہ اس قاعدے کی پابندی کریں، اور جب اس عمر کو پہنچ جائیں تو پھر اس کے لیے وہ حکم ہے جو آگے آ رہا ہے۔

[۸۸] اصل میں لفظ عورات استعمال ہوا ہے۔ عربی میں اس لفظ کے معنی خلل اور خطرے کی جگہ کے ہیں، اور اس چیز کے لیے بھی یہ لفظ بولا جاتا ہے جس کا محل جانا آدمی کے لیے باعث شرم ہو، یا جس کا ظاہر ہو جانا اُس کو ناگوار ہو، نیز اس معنی میں بھی یہ مستعمل ہے کہ کوئی چیز غیر محفوظ ہو۔ یہ سب معنی باہم تقریبی مناسبت رکھتے ہیں اور آیت کے مفہوم میں کسی نہ کسی حد تک سمجھی شامل ہیں۔ مطلب یہ ہے کہ ان

وَلَا عَلَيْهِمْ جُنَاحٌ بَعْدَ هُنَّ طَّافُونَ عَلَيْكُمْ بَعْضُكُمْ عَلٰی
بَعْضٍ كَذٰلِكَ يُبَيِّنُ اللَّهُ لَكُمُ الْآيَتِ طَوْلَةٌ حَكِيمٌ ۝
وَإِذَا بَلَغَ الْأَطْفَالُ مِنْكُمُ الْحُلُمَ فَلَيُسْتَأْذِنُوا كَمَا
اُسْتَأْذَنَ الَّذِينَ مِنْ قَبْلِهِمْ طَكَذٰلِكَ يُبَيِّنُ اللَّهُ
لَكُمُ آيَتِهِ طَوْلَةٌ حَكِيمٌ ۝ وَالْقَوْاعِدُ مِنَ

وہ بلا اجازت آئیں تو نہ تم پر کوئی گناہ ہے نہ ان پر، تمہیں ایک دوسرے کے پاس بار بار آنا ہی ہوتا ہے۔ [۹۰] اس طرح اللہ تمہارے لیے اپنے ارشادات کی توضیح کرتا ہے، اور وہ علیم و حکیم ہے۔ اور جب تمہارے بچے عقل کی حد کو پہنچ جائیں [۹۱] تو چاہیے کہ اسی طرح اجازت لے کر آیا کریں جس طرح ان کے بڑے اجازت لیتے رہے ہیں۔ اس طرح اللہ اپنی آیات تمہارے سامنے کھولتا ہے، اور وہ علیم و حکیم ہے۔
اور جو عورتیں جوانی سے گزری بیٹھی ہوں، [۹۲]

اوقات میں تم لوگ تھا، یا اپنی بیویوں کے ساتھ ایسی حالتوں میں ہوتے ہو جن میں گھر کے بچوں اور خادموں کا اچانک تمہارے پاس آ جانا مناسب نہیں ہے، لہذا ان کو یہ ہدایت کرو کہ ان تین وقتوں میں جب وہ تمہاری خلوت کی جگہ آنے لگیں تو پہلے اجازت لے لیا کریں۔
[۸۹] یعنی ان تین وقتوں کے سوادوسرے اوقات میں نابالغ بچے اور گھر کے مملوک ہر وقت عورتوں اور مردوں کے پاس ان کے کرے میں یا ان کے تختیے کی جگہ میں بلا اجازت آ سکتے ہیں۔

[۹۰] یہ وجہ ہے اس اجازت عام کی جو تین اوقات مذکورہ کے سوادوسرے تمام اوقات میں بچوں اور مملوکوں کو بلا اجازت آنے کے لیے دی گئی ہے۔ اس سے اصول فقہ کے اس مسئلے پر روشنی پڑتی ہے کہ شریعت کے احکام مصلحت پر مبنی ہیں، اور ہر حکم کی کوئی نہ کوئی علت ضرور ہے، خواہ وہ بیان کی گئی ہو یا نہ کی گئی ہو۔

[۹۱] یعنی بالغ ہو جائیں۔ جیسا کہ اوپر حاشیہ ۸ میں بیان کیا جا چکا ہے، لڑکوں کے معاملے میں احتلام اور لڑکیوں کے معاملے میں ایام ماہواری کا آغاز علامت بلوغ ہے۔ لیکن جو لڑکے اور لڑکیاں کسی وجہ سے درستک ان جسمانی تغیرات سے خالی رہ جائیں ان کے معاملہ میں فقہاء کے درمیان اختلاف ہے۔ امام شافعی، امام ابو یوسف، امام محمد، اور امام احمد رحمہم اللہ کے نزدیک اس صورت میں ۱۵ ایام کے لڑکے اور لڑکی کو بالغ سمجھا جائے گا، اور امام ابو حنفیہ کا بھی ایک قول اس کی تائید میں ہے۔ لیکن امام اعظم کا مشہور قول یہ ہے کہ اس صورت میں ۷ ایام کی لڑکی اور ۱۸ ایام کے لڑکے کو بالغ قرار دیا جائے گا۔

[۹۲] اصل میں لفظ قواعد من النساء کے الفاظ استعمال ہوئے ہیں، یعنی ”عورتوں میں سے جو بیٹھی بھی ہوں، یا“ بیٹھی ہوئی عورتیں۔“ اس سے مراد ہے سن یا س، یعنی عورت کا اس عمر کو پہنچ جانا جس میں وہ اولاد پیدا کرنے کے قابل نہ رہے، اس کی اپنی خواہشات بھی مرچھی ہوں اور اس کو دیکھ کر مردوں میں بھی کوئی صفائی جذبہ نہ پیدا ہو سکتا ہو۔ اسی معنی کی طرف بعد کا فقرہ اشارہ کر رہا ہے۔

النِسَاءُ الَّتِي لَا يَرْجُونَ نِكَاحًا فَلَيْسَ عَلَيْهِنَّ جُنَاحٌ
أَنْ يَضْعُنَنَّ ثِيَابَهُنَّ غَيْرَ مُتَبَرِّجَاتِ بِزِينَةٍ وَأَنْ
يَسْتَعْفِفْنَ حَيْرَتَهُنَّ طَوَّلَ اللَّهُ سَمِيعٌ عَلَيْمٌ ۝ لَيْسَ
عَلَى الْأَعْمَى حَرَجٌ وَلَا عَلَى الْأَعْرَجِ حَرَجٌ وَلَا عَلَى
الْبَرِيْضِ حَرَجٌ وَلَا عَلَى الْأَنْفُسِ كُمْرٌ أَنْ تَأْكُلُوا مِنْ بِيُوتِكُمْ
أَوْ بِيُوتِ أَبَائِكُمْ أَوْ بِيُوتِ أَمْهَاتِكُمْ أَوْ بِيُوتِ إِخْوَانِكُمْ
أَوْ بِيُوتِ أَخْوَاتِكُمْ أَوْ بِيُوتِ أَعْمَامِكُمْ أَوْ بِيُوتِ
عَمَّاتِكُمْ أَوْ بِيُوتِ أَخْوَالِكُمْ أَوْ بِيُوتِ خَلْتِكُمْ أَوْ مَا

نکاح کی امیدواری ہوں، وہ اگر اپنی چادریں اُتار کر رکھ دیں۔ [۹۳] تو ان پر کوئی گناہ نہیں، بشرطیکہ زینت کی نمائش کرنے والی نہ ہوں۔ [۹۴] تاہم وہ بھی حیاداری ہی بر تین تو ان کے حق میں اچھا ہے، اور اللہ سب کچھ سنتا اور جانتا ہے۔ کوئی حرج نہیں اگر کوئی اندھا، یا لگڑا، یا مریض (کسی کے گھر سے کھالے) اور نہ تمہارے اور پاس میں کوئی مضافات ہے کہ اپنے گھروں سے کھاؤ یا اپنے باپ دادا کے گھروں سے، یا اپنی ماں نانی کے گھروں سے، یا اپنے بھائیوں کے گھروں سے، یا اپنی بہنوں کے گھروں سے، یا اپنے چچاؤں کے گھروں سے، یا اپنی پھوپھیوں کے گھروں سے، یا اپنے ماموؤں کے گھروں سے، یا اپنی خالاؤں کے گھروں سے،

[۹۳] اصل الفاظ ہیں يَضْعُنَنَّ ثِيَابَهُنَّ، "اپنے کپڑے اتار دیں۔" مگر ظاہر ہے کہ اس سے مراد سارے کپڑے اتار کر برہنہ ہو جانا تو نہیں ہو سکتا۔ اسی لیے تمام فقہاء اور مفسرین نے بالاتفاق اس سے مراد وہ چادریں لی ہیں جن سے زینت کو چھپانا کا حکم سورہ احزاب کی آیت يُذَنُّنَ عَلَيْهِنَّ مِنْ جَلَابِيْهِنَّ میں دیا گیا تھا۔

[۹۴] اصل الفاظ ہیں غَيْرَ مُتَبَرِّجَاتِ بِزِينَةٍ "زینت کے ساتھ تبریج کرنے والی نہ ہوں۔" تبریج کے معنی ہیں اظہار و نمائش کے۔ بارہن اس کھلی کشی یا جہاز کو کہتے ہیں جس پر جھٹت نہ ہو۔ اسی معنی میں عورت کے لیے یہ لفظ اس وقت بولتے ہیں جب کہ وہ مردوں کے سامنے اپنے حسن اور اپنی آرائش کا اظہار کرے۔ پس آیت کا مطلب یہ ہے کہ چادر اتار دینے کی یا اجازت اُن بُوڑھی عورتوں کو دی جا رہی ہے جن کے اندر بن تھن کر رہنے کا شوق باقی نہ رہا ہو اور جن کے صنفی جذبات سرد پر چکے ہوں۔ لیکن اگر اس آگ میں کوئی چنگاری ابھی باقی ہو اور وہ نمائش زینت کی شکل اختیار کر رہی ہو تو پھر اس اجازت سے فائدہ نہیں اٹھایا جا سکتا۔

مَلَكُتُمْ مَفَاتِحَةً أَوْ صَدِيقَكُمْ طَلِيْسَ عَلَيْكُمْ جُنَاحٌ أَنْ
تَأْكُلُوا جَيْعًا أَوْ أَشْتَاتَاطَ فَإِذَا دَخَلْتُمْ بُيوْتًا فَسَلِّمُوا
عَلَىٰ أَنْفُسِكُمْ تَحِيَّةً مِنْ عِنْدِ اللَّهِ مُبْرَكَةً طَيِّبَةً
كَذِلِكَ يُبَيِّنُ اللَّهُ لَكُمُ الْآيَتِ لَعَلَّكُمْ تَعْقِلُونَ ﴿٤١﴾

یا ان گھروں سے جن کی کنجیاں تمہاری سپردگی میں ہوں، یا اپنے دوستوں کے گھروں سے۔ اس میں بھی کوئی حرج نہیں کرم لوگ مل کر کھاؤ یا الگ الگ۔ [۹۵] البتہ جب گھروں میں داخل ہوا کرو تو اپنے لوگوں کو سلام کیا کرو، دعاۓ خیر اللہ کی طرف سے مقرر فرمائی ہوئی، بڑی بارکت اور پاکیزہ۔ اس طرح اللہ تعالیٰ تمہارے سامنے آیات بیان کرتا ہے، تو قعہ ہے کہ تم سمجھ بوجھ سے کام لو گے یا

[۹۵] اس آیت کو سمجھنے کے لیے تین باتوں کا سمجھ لینا ضروری ہے۔ اول یہ کہ آیت کے دو حصے ہیں۔ پہلا حصہ بیمار، لگڑے، اندھے اور اسی طرح کے دوسرے معذور لوگوں کے بارے میں ہے، اور دوسرا عام لوگوں کے بارے میں۔ دوم یہ کہ قرآن کی اخلاقی تعلیمات کی وجہ سے حرام و حلال اور جائز و ناجائز کی تمیز کے معاملے میں اہل ایمان کی حس انتہائی نازک ہو گئی تھی۔ ابن عباسؓ کے بقول، اللہ تعالیٰ نے جب ان کو حکم دیا کہ (ایک دوسرے کے مال ناجائز طریقوں سے نکھاؤ) تو لوگ ایک دوسرے کے ہاں کھانا کھانے میں بھی سخت احتیاط برتنے لگے تھے، حتیٰ کہ بالکل قانونی شرطوں کے مطابق صاحب خانہ کی دعوت و اجازت جب تک نہ ہو، وہ سمجھتے تھے کہ کسی عزیز یادوست کے ہاں کھانا بھی ناجائز ہے۔ سوم یہ کہ اس میں اپنے گھروں سے کھانے کا جو دکر ہے وہ اجازت دینے کے لیے نہیں بلکہ یہ ذہن نشین کرنے کے لیے ہے کہ اپنے عزیزوں اور دوستوں کے ہاں کھانا بھی ایسا ہی ہے جیسے اپنے ہاں کھانا، ان تین باتوں کو سمجھ لینے کے بعد آیت کا یہ مطلب واضح ہو جاتا ہے کہ جہاں تک معذور آدمی کا تعلق ہے، وہ اپنی بھوک رفع کرنے کے لیے ہر گھر اور ہر جگہ سے کھاسکتا ہے، اس کی معذوری بجائے خود سارے معاشرے پر اس کا حق قائم کر دیتی ہے۔ اس لیے جہاں سے بھی اس کو کھانے کے لیے ملے وہ اس کے لیے جائز ہے۔ رہے عام آدمی، تو ان کے لیے ان کے اپنے گھر اور ان لوگوں کے گھر جن کا ذکر کیا گیا ہے، یہاں ہیں۔ ان میں سے کسی کے ہاں کھانے کے لیے صاحب خانہ کی باقاعدہ اجازت {ضروری نہیں ہے}۔ آدمی اگر ان میں سے کسی کے ہاں جائے اور گھر کا مالک موجود نہ ہو اور اس کے بیوی بچے کھانے کو کچھ پیش کریں تو بے تکلف کھایا جا سکتا ہے۔

دوستوں کے معاملے میں یہ بات محوظ خاطر رہے کہ ان سے مراد بے تکلف اور جگری دوست ہیں۔

[۹۶] قدیم زمانے کے اہل عرب میں بعض قبیلوں کی تہذیب یہ تھی کہ ہر ایک الگ الگ کھانا لے کر بیٹھنے اور کھانے۔ وہ مل کر ایک ہی چک کھانا بر سمجھتے تھے، اس کے بر عکس بعض قبیلے تہا کھانے کو بر اجانتے تھے، حتیٰ کہ فاقہ کر جاتے تھے اگر کوئی ساتھ کھانے والا نہ ہو۔ یہ آیت اسی طرح کی پابندیوں کو ختم کرنے کے لیے ہے۔

إِنَّمَا الْمُؤْمِنُونَ الَّذِينَ أَصْنَوْا لِلَّهِ وَرَسُولِهِ وَإِذَا كَانُوا مَعَهُ
عَلَىٰ آمْرِ رَجَامِعٍ لَمْ يَدْهُبُوا حَتَّىٰ يَسْتَأْذِنُوهُ طِنَّ الَّذِينَ
يَسْتَأْذِنُوكَ أُولَئِكَ الَّذِينَ يُؤْمِنُونَ بِاللَّهِ وَرَسُولِهِ فَإِذَا
اسْتَأْذَنُوكَ لِبَعْضِ شَأْنِهِمْ فَأَذِنْ لِمَنْ شِئْتَ مِنْهُمْ
وَاسْتَغْفِرْ لَهُمْ اللَّهُ طِنَّ اللَّهَ غَفُورٌ رَّحِيمٌ لَا تَجْعَلُوا دُعَاءَ
الرَّسُولِ بَيْنَكُمْ كُلُّ دُعَاءٍ بَعْضُكُمْ بَعْضًا قَدْ يَعْلَمُ اللَّهُ الَّذِينَ

[۹۷] تواصل میں وہی ہیں جو اللہ اور اُس کے رسول کو دل سے مانیں اور جب کسی اجتماعی کام کے موقع پر رسول کے ساتھ ہوں تو اُس سے اجازت لیے بغیر نہ جائیں۔ اے نبی، جو لوگ تم سے اجازت مانگتے ہیں وہی اللہ اور رسول کے ماننے والے ہیں، پس جب وہ اپنے کسی کام سے اجازت مانگیں [۹۸] تو جسے تم چاہو اجازت دے دیا کرو [۹۹] اور ایسے لوگوں کے حق میں اللہ سے دعاۓ مغفرت کیا کرو، اللہ یقیناً غفور رحیم ہے۔

[۱۰۰] مسلمانو، اپنے درمیان رسول کے بلا نے کو آپس میں ایک دوسرے کا سابلانا نہ سمجھ بیٹھو۔ اللہ ان لوگوں کو

[۹۷] یہ آخری ہدایات ہیں جو مسلمانوں کی جماعت کا نظم و ضبط پہلے سے زیادہ گز دینے کے لیے دی جا رہی ہیں۔

[۹۸] یہی حکم نبی ﷺ کے بعد آپ کے جانشینوں اور اسلامی نظام جماعت کے امراء کا بھی ہے۔ جب کسی اجتماعی مقصد کے لیے مسلمانوں کو جمع کیا جائے، قطع نظر اس سے کہ جنگ کا موقع ہو یا حالت امن کا، بہر حال ان کے لیے یہ جائز نہیں ہے کہ امیر کی اجازت کے بغیر واپس چلے جائیں یا منتشر ہو جائیں۔

[۹۹] اس میں یہ تنبیہ ہے کہ کسی واقعی ضرورت کے بغیر اجازت طلب کرنا تو سرے سے ہی ناجائز ہے۔ جواز کا پہلو صرف اُس صورت میں نکتا ہے جب کہ جانے کے لیے کوئی حقیقی ضرورت لاحق ہو۔

[۱۰۰] یعنی ضرورت بیان کرنے پر بھی اجازت دینا یا نہ دینا رسول کی، اور رسول کے بعد امیر جماعت کی مرضی پر موقوف ہے۔ اگر وہ سمجھتا ہو کہ اجتماعی ضرورت اُس شخص کی انفرادی ضرورت کی نسبت زیادہ اہم ہے تو وہ پورا حق رکھتا ہے کہ اجازت نہ دے، اور اس صورت میں ایک مومن کو اس سے کوئی شکایت نہیں ہونی چاہیے۔

[۱۰۱] اس میں پھر تنبیہ ہے کہ اجازت طلب کرنے میں اگر ذرا سی بہانہ بازی کا بھی دخل ہو، یا اجتماعی ضروریات پر انفرادی ضروریات کو مقدم رکھنے کا جذبہ کافر ما ہو تو یہ ایک گناہ ہے۔ لہذا رسول اور اس کے جانشین کو صرف اجازت دینے ہی پر اکتفانہ کرنا چاہیے بلکہ جسے بھی اجازت دے، ساتھ کے ساتھ یہ بھی کہہ دے کہ خدا تمہیں معاف کرے۔

[۱۰۲] اصل میں لفظ دُعاء استعمال ہوا ہے جس کے معنی بلا نے کے بھی ہیں اور دعا کرنے اور پکارنے کے بھی نیز دُعاء الرَّسُولِ کے معنی رسول کا بلا نا یاد دعا کرنا بھی ہو سکتا ہے اور رسول کو پکارنا بھی۔ ان مختلف معنوں کے لحاظ سے آیت کے تین مطلب